



سوال

(282) پشاب کے ساتھ منی کا خارج ہونا

جواب

السلام علیکم ورحمۃ اللہ وبرکاتہ

مجھے احتلام ہو تو میں نے غسل کیا اور صبح اپنے سکول چلا گیا مجھے سکول میں مغرب کے بعد تک رہنا پڑتا ہے کیونکہ وہ میرے گھر سے بہت دور ہے اور اس میں صبح و شام کلاسیں ہوتی ہیں جب میں وضو کرنے گیا تو میں نے دیکھا کہ پشاب کے ساتھ تھوڑی سی منی بھی خارج ہوئی ہے لیکن سردی کی شدت کے باعث میں غسل نہیں کر سکتا تھا لہذا میں نے وضو کیا اور ظہر پھر مغرب کی نمازیں پڑھ لیں کیا میری یہ نمازیں صحیح ہیں یا نہیں؟ اور کیا یہ مجھے دوبارہ تو نہیں پڑھنی چاہئیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اس حالت میں غسل واجب نہیں ہے کیونکہ پشاب کے ساتھ خارج ہونے والی منی شہوت کے ساتھ ٹپک کر نہیں نکلی بلکہ یہ تو پشاب کے ساتھ بہ کر نکلی ہے اسے ودی کہا جاتا ہے اور اگر منی احتلام کے بعد رک گئی اور منتقل ہو گئی تھی اور غسل کے بعد خارج ہوئی تو پھر بھی دوبارہ غسل کی ضرورت نہیں کیونکہ یہ ایک ہی دفعہ خارج ہونے والی منی ہے جس کی وجہ سے دو دفعہ غسل واجب نہ ہوگا۔ واللہ اعلم (شیخ ابن باز رحمۃ اللہ علیہ)

صداما عنہمی واللہ اعلم بالصواب

فتاویٰ اسلامیہ: جلد 1

صفحہ نمبر 290

محدث فتویٰ